



Општина Охрид
Градоначалник

Градоначалник

Димитар Влахов
бр. 57
6000 Охрид

Тел. (046) 262-469
Фак. (046) 262-545
www.ohrid.gov.mk

Врз основа на член 36 од Законот за локална самоуправа („Сл.весник на РМ“ бр.5/02), член 11, 12 и 306 став 2 од Законот за социјална заштита („Сл.весник на РМ“ бр.79/09, 36/11, 51/11, 166/12, 15/13, 79/13, 164/13, 187/13, 38/14, 44/14, 116/14, 180/14, 33/15, 72/15, 104/15, 150/15, 173/15, 192/15, 30/16, 163/17 и 51/18), програмата за социјална и здравствена заштита на општина Охрид за 2024 година како и Одлуката за спроведување на мерки за субвенционирање на трошоци за комунални услуги бр. услуги бр.08 – 18774/50 од 27.12.2023 година („Службен гласник на општина Охрид број 14/23 од 28.12.2023 година), Градоначалникот на општина Охрид, го донесе следниот:

ПРАВИЛНИК

за спроведување на постапка за субвенционирање на трошоци за комунални услуги

Член 1

Со овој Правилник од страна на Општина Охрид се обезбедува правото на остварување на социјална заштита на граѓаните, од средствата на буџетот на Општина Охрид, во облик на спроведување мерки за субвенционирање на трошоци за комунални услуги за граѓаните кои се изложени на социјални ризици.

Субвенционирањето на трошоците за комунални услуги се однесува за периодот од 01.01.2024 година, заклучно со 31.12.2024 година.

Согласно програмата за социјална заштита во буџетот на општина Охрид за оваа намена се предвидени 2.000.000,00 денари.

Со овој Правилник се утврдуваат компонентите, корисниците, критериумите и постапката за спроведување на мерката субвенционирање на трошоци за комунални услуги.

Член 2

Вкупниот износ на субвенција ќе изнесува 703,00 денари месечно за секој корисник на субвенцијата и ќе биде составен од следните четири компоненти:

- Покривање на трошоците за потрошена вода за пиење до 320 денари за секој корисник на услугата, односно на субвенцијата;
- Покривање на трошоците за спроведување на отпад до 150 денари за секој корисник на услугата, односно на субвенцијата;



Општина Охрид
Градоначалник

- Покривање на трошоците за одведување отпадни и атмосферски води до 150 денари за секој корисник на услугата, односно на субвенцијата и
- Покривање на трошоците за плаќање на гробна такса-гробарина до 83 денари за секој корисник на услугата, односно на субвенцијата

Градоначалник

Димитар Влахов
бр. 57
6000 Охрид

Тел. (046) 262-469
Фак. (046) 262-545
www.ohrid.gov.mk

Член 3

Субвенционирање од средствата на буџетот на Општина Охрид ќе можат да користат лицата кои имаат статус на:

- Корисник на социјална помош;
- Корисник на постојана парична помош;
- Невработено лице подолго од 12 месеци, а доколку корисникот е во брак, тогаш и неговиот брачен другар да е невработен.
- Лица кои имаат најмалку 70% степен на инвалидитет или тешка болест, односно нивниот брачен другар или друг член на семејство е со инвалидитет од најмалку 70% или има тешка болест и истото исклучиво е утврдено од надлежен орган или комисија - мерката не се однесува на инвалидните лица кои се во работен однос;

Услов за првите три точки од горенаведените категории е: корисниците и нивните брачни другари да бидат пријавени во Агенцијата за вработување на РМ и активно да бараат работа;

Услов за четвртата точка е лицата да не се вработени и да не остваруваат приходи по основ на плата, пензија, дополнителни приходи или слично освен правата кои ги остваруваат врз основа на нивниот степен на инвалидност. Лицето треба да биде пријавено во Агенцијата за вработување како невработено инвалидно лице активен барател на работа. Како тешка болест во оваа категорија се подразбираат малигни и кардиоваскуларни заболувања.

Граѓаните кои ќе аплицираат на јавниот повик треба да ги достават следните документи:

- **Задолжителни**
 - Барање за субвенционирање на трошоци за комунални услуги;
 - Копија од лична карта
 - Копија од сметки од јавните претпријатија;



Општина Охрид
Градоначалник

- Изјава од апликантот за бројноста и членовите на неговото потесно семејство по прва линија и нивни матични броеви;
- Изјава за веродостојни и точни податоци;
- **Зависно од категоријата врз основа на која аплицира доставува некој од следните документи:**
 - Решение за категоризација издадено од Центар за социјални работи;
 - Потврда за невработеност од АВРМ;
 - Решение од Центарот за социјални работи за примање на социјална помош;
 - Решение за утврдена инвалидност издадено од страна на Центарот за социјални работи (за лица до 26 години);
 - Решение од Комисија за оценка на работната способност на фондот за пензиско и инвалидско осигурување на Македонија (за лица над 26 години)
 - Наод и мислење за видот и степенот на попреченоста во физичкиот или психичкиот развој и специфичните потреби издадено од страна на центрите кои го утврдуваат истиот;
 - Општина Охрид по службена должност преку Управата за јавни приходи ќе ги обезбеди податоците кои се однесуваат на примањата на семејството и се составен дел од годишните даночни пријави;

Градоначалник

Димитар Влахов
бр. 57
6000 Охрид

Тел. (046) 262-469
Факс. (046) 262-545
www.ohrid.gov.mk

Член 4

Сите категории на граѓани, опфатени со овој јавен повик субвенционирањето ќе можат да го користат доколку кумулативно ги исполнуваат следните критериуми:

- Да се жители на општина Охрид;
- Да се корисници на услуги од ЈП „Водовод“ или ЈП „Охридски комуналец“ или ЈП „Нискоградба“ или ЈП „Градски гробишта“;
- Да се подносител на барање за субвенционирање на трошоци за комунални услуги.

Максималните износи за секој корисник на комуналните услуги, односно на субвенцијата, ќе бидат исти и ќе бидат фиксни, односно нема да зависат од месечните трошоци за секој корисник одделно.

Член 5

Субвенциите се доделуваат врз основа на распишан Јавен повик.

Јавниот повик го распишува Градоначалникот на општина Охрид.

Јавниот повик се објавува на огласна табла во општината и на ВЕБ страната на општината.



Општина Охрид
Градоначалник

Јавниот повик трае 20 дена од денот на објавувањето.

Член 6

Доставените Барања по Јавниот повик за доделување на субвенции за комунални услуги, ги разгледува стручна комисија која ја формира Градоначалникот на општина Охрид во состав од 5(пет) члена и тоа 4 члена од редот на вработените во општината и 1 претставник на Советот на општина Охрид. Претставникот на Советот на општина Охрид се именува за претседател на комисијата.

Мандатот на членовите на Комисијата е 1(една) година со можност за повторно именување

Член 7

Комисијата за субвенционирање на трошоци за комунални услуги некомплетните и ненавремено доставените барања нема ги разгледува.

Комисијата за својата работа води Записник.

Комисијата од пристигнатите барања подготвува предлог листа и му ја доставува на Градоначалникот

Градоначалникот врз основа на доставената листа, донесува Одлука (Решение) за доделување на субвенции за комунални услуги

Против Одлуката на Комисијата нема право на жалба.

Член 8

Овој правилник влегува на сила од денот на донесувањето.

Градоначалник

Димитар Влахов
бр. 57
6000 Охрид

Тел. (046) 262-469
Факс. (046) 262-545
www.ohrid.gov.mk